

VB/Sumba-TB 3-1
(0-0):

Avgjördu í yvirtíðini

Tvey mál í yvirtíðini sendu VB/Sumba í hálv-finaluna í steypa-kappingini

FÓTBÓLTUR
Pætur Albinus
patur@sosialurín.fo

Tað eru nøkur ár síðani, at VB/Sumba og TB hava møtt hvørjum øðrum í einum skrásettum kappingardysti. Hetta varð tó veruleiki Kristi himmalfartsdag, tá ið liðini bæði møttust í fjórðingsfinaluni í kappingini um Løg-manssteypið.

Fyrri hálvleikur endaði málleysur, men seinni hálvleikur hevði hinvegin nógv mál at bjóða uppá. Stutt eftir steðgin skoraði Acu Pandurovic til 1-0 til VB/Sumba, tá ið hann sendi eitt langskot í netið. Seint í seinna hálvleiki setti TB Óla Johannesen í álopið, og hetta gav úrslit. Sterki landsliðsverjuleikarin javnaði til 1-1, og eftir hetta legði TB trýst á vágbingar. Tað var tó VB/Sumba, sum við tveimum málum í yvirtíðini streyk avstað við sigrinum. Birgir Jørgensen skoraði til 2-1, áðrenn Jón Krosslá Poulsen staðfesti sigurin.

VB/Sumba - TB 3-1
1-0: Acu Pandurovic, 50.
1-1: Óli Johannesen, 85
2-1: Birgir Jørgensen, 90.
3-1: Jón Krosslá Poulsen, 90.



Tað stóð nógv á, men í evstu løtu eydnaðist VB/Sumba at skjóta seg víðari við tveimum málum

Mynd: Áki Bertholdsen

Byrsuliðið klárt

Føroysku skjúttarnir høvdu heiðursmerki við sær, tá teir fyrri tveimum árum síðani komu aftur úr Hetlandi. Hesa ferð er tað Rhodos, sum er ferðamálið, og Byrsudeildin hjá Skjótisambandinum hevur nú gjørt av, hvørji skjúttar vera við. Tey fyra, sum fara til Rhodos eru Robert Hansen, Norðskála, Rannvá Eiríksdóttir, Hvidovre, Marius Joensen, Norðskála og Bergur Ingvarsson, Slangerup. Hesin seinast nevndi skal royna seg í rifluskjóting.

HB-AB 4-0 (3-0):

HB fekk lætt spæl

Hesa ferð vóru meistararnir ávaraðir, og so hevði AB ikki stórvegis at skula sagt

FÓTBÓLTUR
Jákup Mørk
jakup@sosialurín.fo

Hóast setningurin avgjört var, at AB ikki skuldi undirmetast, so loyvi HB-venjarin sær at gera onkrar broytingar í mun til hópin, sum mánakvöldið vant burtur úr oddaliðnum, EB/Streymi.

Hesa ferð fingi Milan Kuljic og Emil N. Leifsson møguleikan frá byrjan, men tá hugburðurin var tann rætti, so kostaði hetta einki.

Longu eftir góðum minuttum hevði Tór-Ingar Akselsen sent bóltin í netið, og so gekk at kalla bert ein veg. At kalla, tí AB stutt eftir hetta hevði bóltin í HB-málinum, men linjuverjin hevði tó flaggið



á lofti ta ferðina.

Kanska var hetta ávaring-in, sum skuldi til, og í øllum førum hevði HB ikki stórvegis trupulleikar eftir hetta. Talan var um langt og støðugt trýst, og tvær ferðir fekk HB eisini úrtøku úr hesum.

Eftir steðin kundi heima-liðið taka tað heilt róligt. Útskiiftingar vórðu eisini gjørdar fyrri at spara spæl-arar, men kortini høvdu teir fult tamarhald á. AB slapp tó fram til onkrar møgu-leikar, tá HB í lötum var heldur óansið í verjupart-

FA-Cup finalan leygardagin

Enska steypakappingin er kanska tann mest siðbundna av øllum. Og við nýggjum Wembley sum undirlagi er lagt upp til satt brak, tá Manchester United og Chelsea fara á vøllin leygardagin. Chelsea hevur í ár “bert” vunnið Liga-cup kappingina, og tað er alt ov lítið til bæði Abramovich og Mourinho. Hjá Manchester droyma tey hinvegin um enn eina greipu, sum skal undirstrika, at liðið nú aftur er toppurin av enskum fót bólti.

inum, men tá teir ikki megn-aðu at fáa úrtøku fyrri hetta, var eingin vandi. Í hinum endanum var størsti spurn-ingurin, um Christian Høgni Jacobsen skuldi fáa gongd á málskjótingina, men hóast nógv og góðar royndir, so kom hann ikki nærri, enn einum skoti á stólpan. Móti endanum fekk innskifti Rókur av Fløtum Jespersen seinasta orðið, og sum heild mundu øll í HB vera fegin. Bæði um sigurin, men eisini tí hesin kom í land uttan stórvegis hóvasták og møguligar skaðar ella leikbann.

FAKTA

HB-AB 4-0 (3-0)
1-0: Tór-Ingar Akselsen, 2.
2-0: Milan Kuljic, 37.
3-0: Tór-Ingar Akselsen, 44.
4-0: Rókur av Fløtum Jespersen, 83.

KÍ-Skála 6-5 eftir brotsspørk:

Skála sær steypið skyggja

Skála hevur møgu-leika at vinna steypa-kappingina fyrri fyrstu ferð, meðan steypa-tapið ber við sær, at KÍ einki gull fer at vinna í ár

FÓTBÓLTUR
Jóannes Hansen
joannes@sosialurín.fo

KÍ vinnur einki gull í ár. Tað varð greitt, tá ið 16 ára gamli Skála málverjin Hans Jørgensen tveitti seg rætta vegin og við aðrari hondini vardi fyrri sættu brotsparks-royndini hjá KÍ. Skála skor-aði upp á øll síni seks brots-spørk, og allir klaksvík-ingarnir høvdu skorað, áðrenn miðverjin Jan Andreasen – mest eyðsýndi heima-maðurin - royndi seg.

Eftir vanliga leiktíð var málleyst, og heldur ikki í

longdu tíðini kom nakað mál. Skála spældi stóran part av longdu tíðini við tíggju monnum, eftir at innskifti Poul N. Poulsen hevði sæð púra óneyðugt reytt kort.

Hóast skálamenn vóru undirmannaðir, so megnadu teir síðstu lötuna at syrgja fyrri, at bólturin fyrri tað mesta var á KÍ hálvuni. Men málmøguleikarnir vóru fáir og smáir. Mynstrið í uppspælinum hjá Skála kendist fjøltáttari og skilabetri enn tað hjá heimaliðnum, men tyngdín og broddurin restaðu.

Klaksvíkingar sýndu góð-an hugburð, men teir evn-aðu illa at spæla seg til upp-lagdar málmøguleikar. Kristian á Lakjuni varð skaddur undir upphitingini, og tí fekk unglingaspælarin John Hammer fyrri fyrstu ferð møguleikan á sentrala

miðvøllinum.

- Hetta var spennandi, men eg haldi ikki, at fót-bóltsspælið var nakað ser-ligt. Vit fáa ongantið rættu-liga glið á. Hjá KÍ er tað kanska eitt sindur frægari. Tá ið tað kemur til brots-spørk, eru tað nernarnir og hepni, sum spæla inn, og í dag fall tað okkara veg, staðfesti Skála venjarin John Petersen.

Síðani John Petersen tók við ábyrgdini á Skála, hevur liðið vunnið fyra landskapp-ingardystir og spælt ein javnan. Í Klaksvík vunnu teir eftir longda leiktíð fyrsta steypadystin. Harvið hevur Skála framvegis møguleika at rokka steypa-finaluni, sum teir ongantið áður hava verið í.

Ein av profilunum á Skála liðnum er 16 ára gamli málverjin Hans Jør-gensen. Hann hevur vart

málið seks ferðir, og sunnu-dagin var fimta ferðin, at einki mál fór ígjøgnum hjá honum:

- KÍ hevði meiri trýst, men vit í verjuni gjørdur okkara, og eg kann ikki siga frá, hvussu gott tað kendist at bjarga brots-sparki, segði ungi maðurin, sum liðfelagarnir lyftu og lættu, tá ið hann hevði bjarga-að síðsta KÍ brotssparkin-um.

Skála missir í summar óføra málverjan:

- Í juli fari eg niður til Fremad Amager. Eg síggi fram til at fáa møguleikan at menna meg sum mál-verja, sigur 16 ára gamli málverjin, sum aftur hós-dagin royndist stak væl.

Hóast teir vórðu sendir úr steypakappingini, so var KÍ liðformaðurin Heðin á Lakjuni ikki púra fyrri ongum:

- Eg haldi, at talan var um uppreisn. Vit megnadu málleysan javnleik ímóti Skála, sum seinastu tíðina hevur verið sera væl fyrri. Vit stríddust og spældu betri, enn vit hava gjørt fleiri ferðir seinastu tíðina, helt Heðin á Lakjuni, sum ikki ynskti at gera stórvegis viðmerkingar til venjara-støðuna. Samstundis ásann-aði hann, at tað sjálvandi ávirkar, at stóðan er, sum hon er.

FAKTA

KÍ-SKÁLA 0-0
Brotssparkskapping
0-1: Alexandur Johansen
1-1: Heðin á Lakjuni
1-2: Levi Hanssen
2-2: Kristoffur Jacobsen
2-3: Slavisa Kaplanovic
3-3: Símun Joensen
3-4: Rúni Rasmussen
4-4: Gunnar Nielsen
5-5: Rói Jacobsen
5-5: Meinhard Joensen
5-6: Pætur Dam Jacobsen
Jan Andreasen misnýtti.